

Ədəbiyyat İnstitutunda professor Teymur Əhmədovun 90 illiyinə həsr olunmuş elmi sessiya keçirilib



Azərbaycan Milli Elmlər Akademiyası Nizami Gəncəvi adına Ədəbiyyat İnstitutunda görkəmli ədəbiyyatşunas-alim və publisist, Cənubi Azərbaycan ədəbiyyatı şöbəsinin müdürü, filologiya elmləri doktoru, professor Teymur Əhmədovun 90 illik yubileyinə həsr olunmuş onlayn elmi sessiya keçirilib.

Sessiyani giriş sözü ilə AMEA-nın birinci vitse-prezidenti, Nizami Gəncəvi adına Ədəbiyyat İnstitutunun direktoru, akademik İsa Həbibbəyli açaraq akademiya rəhbərliyinin və institut əməkdaşlarının təbriklərini yubilyara çatdırıb. Akademik İsa Həbibbəyli çıxışında bildirib ki, Teymur Əhmədov Azərbaycan ədəbiyyatşunaslıq elminin ağısaqqalıdır. O, iki cəhətinə görə rekorda imza atıb. Birincisi, 90 yaşına çatan alim kimi, ikincisi 90 yaşında da yazib-yaradaraq mətbuatda müntəzəm olaraq çap olunan ziyanlı kimi.

Akademik əvalə edib ki, "onun yazdıqları ilkin mənbələrə söykənən ciddi mətnlərdir, özünəməxsus üslubunun əsasını akademik üslub təşkil edir. Bununla belə, qəzetdə işlədiyi üçün publisistik üslubu da özünəməxsusdur. Bir sözlə, onun sabit üslubu var, öz fərdi üslubunu təsdiq etmişdir. Teymur Əhmədov nərimanovşunaslığı xüsusi elmi istiqamətə çevirib, qırx il bu istiqamətdə tədqiqatlar aparmışdır. O, Azərbaycan nərimanovşunaslığının yaradıcısı və ən görkəmli nümayəndəsidir. Onun yaradıcılığında faktla, mənbə ilə, arxiv sənədləri ilə, dövri mətbuatla işləmək mədəniyyəti var. Bu il Nəriman Nərimanovun iki cildliyini ortaya qoydu. "Nəriman Nərimanov" monoqrafiyasını təkmilləşdirib yenidən çap etdirdi. Həm də N.Nərimanov haqqında altı dildə tanıtma kitabı nəşr etdirib. Bunlardan başqa, Mirzə İbrahimov, Mir Cəlal Paşayev haqqında da sanballı tədqiqatların müəllifidir.

Yubileyi ilə bağlı olaraq Ədəbiyyat İnstitutunun ona iki hədiyyəsi var. Birincisi, 2020-ci ildə "İllin alimi" seçilib. İkincisi, institutun direktor müavini Əlizadə Əsgərli onun haqqında "Teymur Əh-

mədov: ədəbiyyat və mətbuat xadimi" kitabını yazıb".

Sonra Ədəbiyyat İnstitutun direktor müavini, filologiya elmləri doktoru Əlizadə Əsgərli "Sənətkarın elmi pasportu seriyası"nda işiq üzü görən "Teymur Əhmədov: ədəbiyyat və mətbuat" kitabı haqqında iştirakçılara məlumat verərək, yubilyara təbriklərini çatdırıb.

Sessiyada filologiya elmləri doktoru, professor Şirindil Alişanlı "Professor Teymur Əhmədovun ədəbiyyatşunaslıq görüşləri", filologiya elmləri doktoru Almaz Ülvü "Füyuzat" jurnalında Professor Teymur Əhmədovun türk dili və ədəbiyyatı haqqında görüşlərinə dair", Cənubi Azərbaycan ədəbiyatı şöbəsinin elmi işçisi Fikrət Əhmədov "Professor Teymur Əhmədovun ədəbiyyatşunaslıq görüşlərində akademik Mirzə İbrahimovun rolü", filologiya üzrə fəlsəfə doktoru, dosent Pərvanə Məmmədli "Professor Teymur Əhmədov və Cənubi Azərbaycan ədəbiyyatı", filologiya üzrə fəlsəfə doktoru, yazıçı-publisist Şəfəq Nasir "Professor Teymur Əhmədov və Azərbaycan mətbuatı" adlı məruzələrlə çıxış ediblər.

Bundan başqa Ədəbiyyat nəzəriyyəsi şöbəsinin müdürü, professor Tahirə Məmməd, filologiya üzrə fəlsəfə doktoru, "Respublika" qəzetiñin baş redaktor müavini Hümbət Musayev, "Füyuzat" jurnalının redaktoru Mübariz Yunis, sosialojiya üzrə fəlsəfə doktoru Samir Səttarov, Ədəbiyyat İnstitutunun elmi katibi, filologiya üzrə fəlsəfə doktoru Mehman Həsənli çıxışlarında yubilyarın həyat və fəaliyyətinin müxtəlif tərəflərindən söz açıblar.

Sonda yubilyar Teymur Əhmədov akademiya rəhbərliyinə və institutun kollektivinə ona belə yüksək qiymət verdikləri üçün təşəkkürlərini çatdırıb. O, əlavə edib ki, "taleyimin 60 il Ədəbiyyat İnstitutu ilə bağlıdır. 60 ilin 30 ilini Nəriman Nərimanovun tədqiqatı ilə məşğul olmuşam. Mən 24 yaşında bu məbədə gəlmək üçün yeddi il hazırlaşmışam. 1995-ci ildə Heydər Əliyev məni çağırıb "Respublika" qəzetiñin baş redaktor təyin etdi. 25 ildir bu işdə çalışıram. "Füyuzat" jurnalının 100 illiyindən sonra onun davamı kimi mən jurnalı bərpa etdim".

Yubilyar 90 illik yubileyini, torpaqlarını düşmən işgalindən azad etmiş Azərbaycanın vətəndaşlığını olaraq qeyd etməsi sevincinə görə cənab Ali Baş Komandana xüsusi təşəkkürlərini çatdırıb. Onun böyük diplomatiyasının nəticəsi olaraq Kəlbəcər və digər çətin coğrafiyaya malik rayonlarımızın bir gülə atılmadan, şəhid vermədən azad edilməsini əsl qələbə adlandırib.